


www.KitaboSunnat.com

دین اسلام پر ثابت قدمی کے مسائل

تالیف

فضیلۃ الینعم محمد صالح آل منجد حفظہ اللہ

ترجمہ
علامہ سید الشہداء شاہ بخاری
مفت محمد رفیع عثمانی دارالعلوم دیوبند
رئیس جامعۃ البدر الاسلامیہ
چیف ایڈیٹر، محلہ البدر
مولانا ابوبکر ندوی
مفتوحہ جامعۃ البدر الاسلامیہ



ناشر جامعۃ البدر الاسلامیہ
جی ٹی روڈ
ساہیوال

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربنہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

آپ کے تعاون کا منظر

اسلامی و عصری علوم کی شمالی درس گاہ

جامعہ اہل السنۃ

انجام کے گذارش ہے کہ زکوٰۃ مقدسہ
خیرات کمرے وقت سب سے زیادہ

جامعہ اہل السنۃ

کے بیٹا لمان کو دیکر اس عظیم اسلامی تحریک
کے معاون و ساتھی ہیں، جزاکم اللہ أحسن الجزاء

ترسیل و زر کیلئے

سید ضیاء اللہ شاہ بخاری

کنٹ کاؤنٹ نمبر ۸۴۱ جیب بک لینڈ بانی سٹریٹ ساہیوال

پوسٹ بکس نمبر ۴۱ ساہیوال - فون ۶۶۰۰۲ / ۴۴۱

دین اسلام پر ترقی
کے وسائل

تالیف

فضیلۃ الشیخ محمد صالح المنجد حفظہ اللہ

ترجمہ علامہ سید ضیاء اللہ شاہ بخاری

ومولانا ابو کبر بندوی

شعبہ
جامعۃ البدرا اسلامیہ
جی روڈ ساہیوال پاکستان

العلم للدر المنیر

جملہ حقوق بحق محفوظ ہیں

- نام کتاب : دین اسلام پر ثابت قدمی کے مسائل
 تالیف : فضیلانہ الشیخ محمد صالح المنجد حفظہ اللہ
 ترجمہ : علامہ سید ضیاء اللہ شاہ بخاری
 و : مولانا ابو بکر ندوی
 تاریخ اشاعت : ماہ مئی ۱۹۹۵ء
 ناشر : جامعۃ الہدیر الاسلامیہ
 طبع کا پتہ : سید حسن احمد ڈائریکٹر الہدیر کسانٹیو
 ایسٹ سٹریٹ لیاقت چوک ساہیوال

پیش لفظ

ان الحمد لله، نحمده و نستعينه و نستغفره، و نعوذ بالله من شرور انفسنا و سيئات اعمالنا، من يهده الله فلا مضل له، و من يضل الله فلا هادي له، و اشهدان لا اله الا الله و حده لا شريك له، و اشهدان محمداً عبده و رسوله

اما بعد

بلاشبہ اللہ کے دین پر ثابت قدم رہنا ہر سچے مسلمان کا بنیادی مقصد ہے جو رشد و عزیمت کے ساتھ صراطِ مستقیم پر گامزن رہنا چاہتا ہو۔ اس موضوع کی اہمیت چند امور میں پنہاں ہے جن میں سے بعض درج ذیل ہیں

موجودہ معاشروں کی حالت جن میں مسلمان زندگی بسر کر رہے ہیں، گوں ناگوں تھنے اور ولقرب چیزیں جنگی آگ میں جل رہے ہیں، قسم در قسم خواہشات اور شبہات جگے سبب دین اجنبی ہو کر رہ گیا۔ اب اس پر مضبوطی سے گامزن رہنے والوں پر یہ عجیب مثال صادق آتی ہے "القابض علی دینہ کا القابض علی الجمر" (اپنے دین کو پکڑنے والا شخص انگارہ پکڑنے والے کی مانند ہے)

اہل دانش کو اس حقیقت میں قطعاً شک و شبہہ نہیں ہے کہ موجودہ دور میں مسلمان کو دین پر استقامت کے لئے گزشتہ ادوار کے مسلمانوں کی نسبت وسائل کی زیادہ ضرورت ہے دور حاضرہ کے فتنہ و فساد، دینی برادران کی کمی اور ہمنواؤں کی کمزوری کی بناء پر ان وسائل کو بروئے کار لانے کے لئے مطلوبہ کوشش زیادہ درکار ہے۔

دین اسلام سے ارتداد کے واقعات بھی کثرت سے وقوع پذیر ہوئے۔ حتیٰ کہ بعض کارکنان اسلام بھی اس فتنہ کی لپیٹ میں آگئے۔ جن کا انجام ایک مسلمان کے لئے باعث خوف ہے۔ اور وہ امن اور نیکی کے حصول کے لئے وسائل استقامت کا متلاشی ہوتا ہے۔

موضوع بحث دل (قلب) سے متعلق ہے جسکے بارے میں نبی اکرم صلی اللہ علیہ وسلم کا فرمایا گراہی ہے لقلب ابن آدم اشد انقلابا من القدر اذا اجتمعت غلبا) ”آدمی کے دل کا الٹ پھیر جوش مارنے والی ہانڈی سے زیادہ شدید ہوتا ہے“ (رواہ احمد ۶-۴ و الحاكم ۲-۲۸۹ و حوفی السنک الصحیح ۱۷۷۲)

رسول اللہ صلی اللہ علیہ وسلم نے دل کی دوسری مثل اس طرح بیان فرمائی (انما سمی القلب من تقلبه کمثل ریشته فی اصل شجرة بقلبها الريح ظهر) ”لبطن دل کو دل اسکے پٹنے کی وجہ سے کہتے ہیں دل کی مثل درخت کی جڑ میں پڑے ایک پر کی مانند ہے جسکو ہوا اتنی پٹتی رہتی ہے“ (رواہ احمد ۳-۳۰۸ و حوفی صحیح الجامع ۲۳۶۱)

حدیث نبوی شاعر کے اس شعر سے پیشتر ہے:

وما سمع الانسان الا لنسبه والا القلب الا انه يتقلب

ترجمہ انسان کا نام انسان صرف اس کے نسیان کی وجہ سے پڑا اور دل کو قلب صرف اسوجہ سے کہتے ہیں کہ وہ بدلتا رہتا ہے۔

لذا خواہشات و شہوات کے جھونکوں سے اس بدلنے والے دل کو ثابت رکھنا بڑا اہم اور ضروری ہے اور اس اہم اور مشکل امر کے حصول

کے لئے وسائل بھی اسی قدر بھاری بھرم ہونے چاہئیں

ہمایت قدمی کے وسائل

قارئین کرام ہم پر اللہ کریم کی رحمت کلمہ کا نتیجہ ہے کہ اس نے ہمارے لئے قرآن و حدیث اور سیرت نبویؐ میں دین اسلام پر پیکر استقامت بننے اور ہمایت قدم رہنے کے لئے وسائل و اسباب بکثرت بیان فرمائے ہیں۔ جن میں سے بعض کو آپ کے سامنے پیش کیا جاتا ہے۔

اول: قرآن کریم پر توجہ

قرآن عظیم دینی استقامت کا سب سے پہلا ذریعہ ہے، وہ اللہ کی مضبوط رسی اور واضح نور ہے جو اسکو مضبوطی سے پکڑے گا اللہ اسکی حفاظت کریگا اور جو اسکی اتباع کریگا اللہ اسے نجات دےگا اور جس نے قرآن کریم کی طرف دعوت دی اس نے صراط مستقیم کو پالیا۔

اللہ تعالیٰ نے صراحت کے ساتھ بیان کیا ہے کہ جس مقصد کے تحت یہ کتاب رفتہ رفتہ تفصیل کے ساتھ اتاری گئی، وہ ہمایت قدم رکھنا ہے، چنانچہ اللہ تعالیٰ نے کفار کے شکوک و شبہات کا ازالہ کرتے ہوئے فرمایا: (وقال الذين كفروا والولا نزل هنا القرآن حمته واحده كذلك لنصيب به فوادك ورتلتاه ترتيلا ولا ياتونك بمثل الا جئناك بالحق و احسن تفسيرا)

(الفرقان ۳۲-۳۳)

منکرین کہتے ہیں "اس شخص پر سارا قرآن ایک ہی وقت میں کیوں نہ اتار دیا گیا؟" ہاں ایسا اس لئے کیا گیا ہے کہ اسکو اچھی طرح ہم تمہارے ذہن نشین کرتے رہیں (اسی غرض کے لئے) ہم نے اسکو ایک ترتیب

کے ساتھ الگ الگ اجزاء کی شکل دی ہے اور (اس میں یہ مصلحت بھی ہے کہ) جب کبھی وہ تمہارے سامنے کوئی نرالی بات لے کر آئے، اس کا ٹھیک جواب بروقت ہم نے تمہیں دے دیا اور بہترین طریقے سے بات کھول دی۔

قرآن ثابت قدم رکھنے کا سرچشمہ کیونکر ہے؟؟

○ کیونکہ وہ ایمان کا بیج ہوتا ہے اور اللہ تعالیٰ سے تعلق جوڑ کر نفس کو پاک کر دیتا ہے۔

○ چونکہ قرآنی آیات ”قلب مومن پر لھنڈک و سلامتی نازل کرتی ہیں“ لہذا اسے فتنے کی تیز و تند ہوائیں اڑا نہیں سکتیں اور اسکا دل اللہ کے ذکر سے مطمئن رہتا ہے۔

○ کیونکہ وہ مسلمان کو صحیح تصورات و اقدار سے بہرہ ور کرتا ہے جسکے ذریعہ وہ اپنے ارد گرد کے حالات کو ٹھیک کرتا ہو، اس طرح وہ پیانے حاصل ہوتے ہیں جو معاملات پر فیصلہ کرنے کی قوت و صلاحیت بخشتے ہیں، پھر اسکا فیصلہ لفظی اور منکفی سے محفوظ رہتا ہے۔ اور اس کا قول و گفتار و اقلت کی تبدیلی اور شخصیات کے بدلنے سے تقاض کا شکار نہیں ہوتی۔

○ وہ دشمنان اسلام کفار و منافقین کے پھیلائے ہوئے شہمت کا رد فرماتا ہے۔ جس کی زندہ مثالیں اسلام کے اولین دور میں موجود ہیں۔ جن میں بعض درج ذیل ہیں

(۱) جب مشرکوں نے کہا کہ محمد (صلی اللہ علیہ وسلم) بے یارو مددگار ہو گئے اور ان کے رب نے ان کو چھوڑ دیا اس وقت اللہ عزوجل کے اس فرمان (ماود مک ربک و ماقلی، تمہارے رب نے تمہیں نہ چھوڑا

ہے اور نہ ناراض ہوا) کا رسول اللہ صلی اللہ علیہ وسلم کے دل پر کیا اثر پڑا ہوگا!

جب کفار قریش نے دعویٰ کیا کہ محمد کو ایک انسان سکھاتا پڑھاتا ہے اور یہ قرآن مکہ کے ایک رومی بڑھئی سے حاصل کرتے ہیں۔ اسوقت فرمان الہی کی تاثیر کا کیا عالم ہوگا! (لسان الذی یلحدون الیہ اعجمی و ہذا لسان عربی مبین) النمل (۱۰۳)
ان کا اشارہ جس آدمی کی طرف ہے اسکی زبان عجی ہے اور یہ سلف عربی زبان ہے۔

جب منافق نے کہا (انذنی لی ولا تنفثنی) اسوقت مومنوں کے دلوں پر اللہ عزوجل کا یہ فرمان (لا فی الہ الا انت سبحوا) توبہ (۳۶) سن رکھو! فتنے ہی میں تو یہ لوگ پڑے ہوئے ہیں) کیسے اثر انگیز ہوا ہوگا!
کیا یہ سب ثابت قدمی پہ ثابت قدمی، مومنوں کی دلجمعی، شکوک و شبہات کا ازالہ، اور اہل باطل کی زبان بند کرنا نہیں ہے...؟ رب کی قسم کیوں نہیں!

کس قدر یہ حقیقت تعجب خیز ہے کہ اللہ تعالیٰ صحابہ کرامؓ کے ساتھ حدیبیہ سے واپسی پر بہت زیادہ مل غنیمت کے حاصل ہونے کا وعدہ فرماتا ہے (اس سے مراد خیر کا مال غنیمت ہے) اور یہ کہ تمنا مخلص مسلمان ہی ان میں حصہ دار ہوں گے اور منافقین ان کی رفاقت کے خواہش مند ہوں گے۔ لیکن مسلمان ان سے کہیں گے کہ تم ہرگز ہمارے ساتھ نہیں جا سکتے۔ منافق اصرار بھی کریں گے اور چاہیں گے کہ اللہ کی بات کو بدل دیں اور مومنوں سے کہیں گے کہ تم ہم سے حسد رکھتے ہو، اللہ تعالیٰ نے ان کا جواب ان الفاظ میں دیا ہے: (بل کلاوا - فقتلوا حدیبیہ) (ترجمہ)

بلکہ وہ بات ہی نہیں سمجھتے تھے) پھر یہ سب مومنوں کے سامنے مرحلہ وار بتدریج لفظ بہ لفظ صحیح ثابت ہوا۔

یہیں سے ہم ان دو قسم کے لوگوں کے درمیان فرق معلوم کر سکتے ہیں جنہوں نے اپنی زندگی کا رشتہ قرآن کریم سے جوڑ رکھا ہے، تلاوت و قراءت، حفظ و ناظرہ اور فہم و تدبر میں مصروف رہتے ہیں۔ اس کی روشنی میں قدم اٹھاتے ہیں اور اسی طرف رجوع کرتے ہیں، دوسرے وہ لوگ جنہوں نے انسان کی بات کو اپنا مقصد کل اور اہم ترین مشغلہ بنا رکھا ہے۔

کاش وہ لوگ جو دینی علم حاصل کرتے ہیں وہ سب سے زیادہ قرآن کریم اور اس کی تفسیر کو اپنی جستجو کا مرکز و محور بنا لیں۔

دوم: اللہ کی شریعت مطہرہ اور صلح اعمال کی پابندی

ارشاد باری تعالیٰ ہے۔

(بیت اللہ الذین آمنوا بالقول الثابت فی الحیاة الدنیا
وفی الآخرة) و یضل اللہ الضالمین و یفعل اللہ ما یشاء
(ابراہیم ۴) ایمان لانے والوں کو اللہ ایک قول ثابت کی بنیاد پر دنیا اور آخرت دونوں میں ثبات عطا کرتا ہے اور ظالموں کو اللہ بھٹکا دیتا ہے۔ اللہ کو اختیار ہے جو چاہے کرے۔

قائد نے کہا: دعویٰ زندگی میں ان کو بھلائی اور نیک عمل کے ذریعہ ثابت قدم رکھتا ہے اور آخرت میں قبر کے اندر اور یہی مفہوم بہت سارے اسلاف سے مروی ہے (ابن کثیر ۳-۳۲۱)۔ ارشادی باری تعالیٰ ہے: (ولوانہم فعلوا ما یوعظون بہ لکان خیر الہم

واشد تشبہا (النساء ۶۶) (ترجمہ) حالانکہ ہو نصیحت انہیں کی جاتی ہے
اگر یہ اس پر عمل کرتے تو یہ ان کے لئے زیادہ بہتری اور زیادہ ثابت
قدمی کا موجب ہوتا۔

اور یہ واضح ہے۔ ورنہ کیا ہم نیک اعمال سے غفلت اور سستی
برتنے والوں سے اسوقت استقامت کی امید رکھ سکتے ہیں جب فتنہ اور
مصائب سر اٹھائیں؟ لیکن وہ لوگ جو ایمان لائے اور نیک کام کئے ان کا
رب انکے ایمان کی وجہ سے ان کو سیدھے راستے کی ہدایت دیتا ہے اور
اسی وجہ سے رسول اللہ صلی اللہ علیہ وسلم نیک کاموں پر دوام اور پختگی
فرماتے تھے اور آپ کے نزدیک سب سے محبوب عمل وہ تھا جس میں
دوام ہو خواہ وہ کم اور قلیل ہی کیوں نہ ہو۔ اور آپ کے صحابہ جب کوئی
عمل کرتے تھے تو اس میں تسلسل برقرار رکھتے تھے اور عائشہ رضی اللہ
تعالیٰ عنہا جب کوئی عمل کرتی تھیں تو اس پر مسلسل کار بند رہتی تھیں
اور رسول اللہ صلی اللہ علیہ وسلم فرماتے تھے: جو شخص بارہ رکعتوں
(رکعت سنت) پر پختگی کریگا جنت اسکے لئے واجب ہے۔

سنن ترمذی شاکر (۲-۲۷۳) وقال الحدیث حسن او صحیح و حوفی صحیح السنائی
۱-۳۸۸ و صحیح الترمذی ۱-۱۳۱

اور حدیث قدسی میں ہے: ہمیشہ میرا بندہ نوافل کے ذریعہ میرا تقرب
ڈھونڈتا ہے، حتیٰ کہ میں اس کو محبوب بنا لیتا ہوں (البخاری)

سوم: انبیاء کے پاکیزہ واقعات میں غور کرنا اور ان کو نمونہ
بنانے اور عمل کرنے کے لئے پڑھنا

اسکی دلیل یہ آیت کریمہ ہے۔

(وَكَلَّا نَقْصُ عَلَيْكَ مِنْ أَنْبَاءِ الرُّسُلِ مَا نَشِئْتُمْ بِهِ فُؤَادَكَ وَ جَاءَكَ فِي هَذِهِ الْحَقِّ وَ مَوْعِظُهُ وَ ذِكْرِي لِلْمُؤْمِنِينَ) ہود

۳۰

اور اسے نبیؑ یہ پیغمبروں کے قصے جو ہم تمہیں سناتے ہیں، یہ وہ چیزیں ہیں جن کے ذریعے سے ہم تمہارے دل کو مضبوط کرتے ہیں ان کے اندر تمکو حقیقت کا علم ملا اور ایمان لانے والوں کو نصیحت اور بیداری نصیب ہوئی۔

یہ آیات رسول اللہ صلی اللہ علیہ وسلم کے زمانے میں لھو و لعب اور ہنسی مذاق کے لئے نہیں اتریں بلکہ ایک عظیم مقصد کے تحت نازل ہوئیں اور وہ رسول اللہ صلی اللہ علیہ وسلم اور ان کے رفقاء کرام کے دلوں کو مضبوط کرنا تھا۔

○ برادر مسلم! اگر تم اللہ عزوجل کے اس فرمان پر غور کرو: قالوا حرقوه وانصروا آلہنکم ان کنتم فاعلین قلنا یا نار کونی بردا و سلاما علی ابراہیم وارادوا بہ کیدنا فجعلنا ہم الاخسرین (الانبیاء ۶۸-۷۰)

(ترجمہ) انہوں نے کہا جلا ڈالو اسکو اور حمایت کرو اپنے خداؤں کی اگر تمہیں کچھ کرنا ہے ہم نے کہا: اے آگ ٹھنڈی ہو جا اور سلامتی بن جا ابراہیم پر، وہ چاہتے تھے کہ ابراہیم کے ساتھ برائی کریں مگر ہم نے ان کو بری طرح ناکام کر دیا۔ ابن عباس نے کہا: ابراہیم کی آخری بات جس وقت وہ آگ میں ڈالے گئے، "حسی اللہ و نعم الوکیل" (مجھے اللہ کافی ہے اور وہ بہترین کارساز ہے) تھی (الفتح ۸-۲۲۹)

کیا طغیان و سرکشی اور قلم و جبر کے سامنے جرات مندانه اس واقعہ

پر غور و فکر کرتے وقت تمہارے دل میں استقلال و استقامت اور
صبر و ثبات کا کوئی مفہوم سمجھ میں نہیں آتا؟

○ موسیٰ علیہ السلام کے پاکیزہ قصے میں اللہ عزوجل کے اس بیان میں
اگر تم غور کرو: (فلما تراءى الجمع ان قال اصحاب موسى
انا لعدو کون قال کلا ان معى ربى سيهدين) (الشعرا ۶۱-۶۲)

۶۲

جب دونوں گروہوں کا آمناسامنا ہوا تو موسیٰ کے ساتھی سچ اٹھے کہ
ہم تو پکڑے گئے۔ موسیٰ نے کہا: ہرگز نہیں، میرے ساتھ میرا رب ہے
وہ ضرور میری رہنمائی فرمائے گا

کیا آپ کو اس واقعہ پر تدبیر و تفکر کرتے ہوئے، تعاقب کرنے
والے ظالموں کا سر پر آپنچنا دیکھ کر مضبوطی کا ایک دوسرا مفہوم ظالموں
کے پالینے کے وقت اور نا امیدوں کی آہ و بکاء کے دوران مشکل ترین
لمحات میں موسیٰ علیہ السلام کے ہمدردانہ موقف اور دلیرانہ اعلان کوسن کر
دینی استقامت کا معنی اور مفہوم سامنے نہیں آجاتا!

○ کاش آپ فرعون کے جاؤ گروں کا قصہ دیکھیں کہ ایک چھوٹی سی
جماعت نے جرات و شجاعت کی عجیب و غریب مثال پیش کی کہ حق واضح
ہو جانے کے بعد اس پر ڈٹ گئی۔ دل میں استقامت کا صحیح مفہوم جب
اجاگر ہو جاتا ہے انسان ان کا واقعہ پڑھتا ہے کہ ظالم کی دھمکیوں کے
سامنے مرعوب ہونے کی بجائے انہوں نے پوری بیباکی کے ساتھ حق کو
چھوڑنے سے انکار کر دیا۔ آپ بھی سنیں!

(آمنتم له قبل ان آذان لكم انه لكبير كم الذى علمكم
السحر فلاقطعن ايديكم وارجلكم من خلاف ولا

صلبتکم فی جنوع النخل و لتعلمن اینا اشد عذاب
وابقی) طہ، الایتہ ۱۷، الایہ ۱۸

(ترجمہ) تم اس پر ایمان لے آئے قبل اسکے کہ میں تم کو اسکی اجازت
دیتا؟ معلوم ہو گیا کہ یہ تمہارا گروہ ہے جس نے تمہیں جاوگری سکھائی
تھی، اچھا اب میں تمہارے ہاتھ پاؤں مخالف سمتوں سے کٹواتا ہوں اور
کھجور کے تنوں پر تم کو سولی دیتا ہوں پھر تمہیں پتہ چل جائیگا کہ ہم دونوں
میں سے کس کا عذاب زیادہ سخت اور دریا ہے۔

ذرا سی مومن جماعت کی ثابت قدمی جس میں معمولی رجعت کا شبہ
بھی نہیں اہل ایمان کی مختصر ترین جماعت کی ثابت قدمی ملاحظہ کریں جن
کے پائے استقامت میں ذرہ بھر لغزش نہیں آئی بلکہ وہ کہتے ہیں: (الن
نوثرک علی ماجاء انامن لبینات' والذی فطرنا فاقض
ما انت قاضی' انما نقضی ہنہ الحیاۃ الدنیا) (طہ ۷۴)

(ترجمہ) قسم ہے اس ذات کی جس نے ہمیں پیدا کیا ہے یہ ہرگز
نہیں ہو سکتا کہ ہم روشن نشانیاں سامنے آجانے کے بعد بھی (صدائت
پر) تجھے ترجیح دیں تو جو کچھ کرنا چاہے کرے تو زیادہ سے زیادہ بس اس دنیا
کا فیصلہ کر سکتا ہے۔

اس طرح سورہ یس میں ایک مرد مومن کا واقعہ اور آل فرعون کے
مومن کا قصہ اور اصحاب الحدود (خندق والوں) وغیرہ کا عظیم قصہ سب
میں ثبات و استقامت کا عظیم سبق ملتا ہے۔

چہارم: دعا کرنا

اللہ کے مومن بندوں کی خوبیوں میں سے ہے کہ وہ اللہ سے ثابت

قدی کی دعا کیا کرتے ہیں :

○ ربنا لا تزغ قلوبنا بعد اذ هديتنا

اے ہمارے رب تو ہدایت دینے کے بعد ہمارے دلوں کو گمراہ نہ کر

○ ربنا افرغ علينا صبرا و ثبت اقدامنا

اے ہمارے رب تو ہم پر صبر ڈال اور ہمارے قدموں کو قوت بخش۔

اور جب ”سارے انسانوں کے دل رحمن کی انگلیوں میں سے دو

انگلیوں کے درمیان ایک دل کی مانند ہیں جنہیں وہ جس طرف چاہتا ہے

گھماتا ہے لہذا نبی صلی اللہ علیہ وسلم کثرت سے کہا کرتے تھے:

”يا مقلب القلوب ثبت قلبي على دينك“ (اے دلوں کے

پھیرنے والے میرا دل اپنے دین پر ثابت و راسخ کر دے)

(مسلم شرح نووی جلد 16 صفحہ 204)

پنجم: ذکر الہی

اور یہ دینی استقامت کے عظیم اسباب میں سے ہے

○ اللہ عز و جل کے اس فرمان میں دو معاملوں کو ایک ساتھ بیان

کرنے میں غور کرو: (يا ايها الذين آمنوا انا لقينم فتنه

فاتبتوا واذكروا الله كثيرا) (الانفال ۳۵) (ترجمہ) اے لوگو! جو

ایمان لائے ہو جب کسی گروہ سے تمہارا مقابلہ ہو تو ثابت قدم رہو اور

اللہ کو کثرت سے یاد کرو۔

ذکر الہی کو جہاد میں ثابت قدمی کا سب سے بڑا ذریعہ بتایا۔

(اور فارس و روم کے ذیل و ذیل اور ہاڈی و جسم پر غور کرو کہ

بکثرت ذکر الہی کرنے والی جماعت کی قلت اور محدود وسائل کے باوجود

ان کے مقابلے میں کس طرح دھوکہ دے گئے۔

○ اور سیدنا یوسف علیہ السلام کے ایمان افروز واقعہ پر مائل کرو کہ جب جاہ و جلال اور حسن و جمال والی عورت نے انہیں اپنے ساتھ گناہ کی دعوت دی تھی۔ تو انہوں نے عفت و عصمت کے تحفظ اور ربی اقدار پر ثابت قدمی کے لئے کس سے مدد طلب کی تھی؟

کیا وہ "معاذ اللہ" (اللہ کی پناہ) کہہ کر مضبوط ترین قلعہ میں داخل نہیں ہو گئے تھے اور بحرِ خواہشات کی سرکش موجیں اور شکرِ شہوت کی طغیانی اس قلعہ کی فصیلوں سے ٹکرا کر پاش پاش ہو کر رہ گئی اور مومنوں کو ثابت قدم رکھنے میں ذکر و اذکار کا یہی اثر ہوا کرتا ہے۔

ششم: مسلمان صحیح راہ پر چلنے کا حربہ

جس واحد صحیح راستے پر چلنا ہر مسلمان پر فرض ہے۔ وہ قرآن و حدیث کی ہائل بدعات و خرافات سے پاک و صاف عقیدہ رکھنے والی نصرت الہی سے مشرف ہونے والی اور نبوت پانے والی اور دشمنانِ توحید اور اہل باطل سے ترک تعلق کرنے والی جماعت کا راستہ ہے۔

اگر آپ ثابت قدمی کی قدر و قیمت جانتا چاہتے ہیں تو اپنے گریبان میں جھانکیں اور اپنے ضمیر سے پوچھیں کہ کیوں اگلے چھپلے لوگوں میں سے بڑی تعدادِ مخالفت کی وادیوں میں بھٹک گئی اور ان کے قدم صراطِ مستقیم سے مانوس نہ ہو سکے۔ اور نہ ہی انہیں خاتمہِ بانئیر کی سعادت نصیب ہو سکی؟ یا پھر عمرِ عزیز کا بیشتر حصہ برباد کرنے اور زندگی کے قیمتی اوقات کو ضائع کرنے کے بعد منزلِ مقصود (حق) تک ان کی رسائی ہوئی آپ کو معلوم ہو گا۔ کہ بعض تو قلعہ سے لے کر علمِ کلام، اعتراض

سے لے کر تحریف، تاویل سے لے کر تفویض و ارجاء تک اور نام نہاد تصوف کے خود ساختہ گونا گون طرق کی ضلالت و گمراہی سے پروادیوں میں سرگرداں بدعات و خرافات کے پجاری قتل و اضطراب میں مبتلا رہتے ہیں۔ اہل کلام کی موت کے وقت عقیدہ اسلام پر ثبات سے محرومی کا مشاہدہ کرو۔ اسلاف کا فرمان ہے کہ (لوگوں میں موت کے وقت سب سے زیادہ شک شبہ میں مبتلا اہل کلام ہی ہوتے ہیں)۔

تاہم غور و فکر کرو اور بتاؤ کہ جماعت حقہ میں سے کوئی اپنے راستے کو پہچاننے، سمجھنے اور اس پر چلنے کے بعد ناراض ہو کر اس سے برگشتہ ہوا؟ یہ ممکن ہے کہ کوئی بد قسمت خواہشات و احواء کے حصول یا کمزور عقل پر وارد و شکوک و شبہات کی وجہ سے اس مسلک حق سے پہلو تھنی کر جائے مگر یہ ممکن نہیں ہے کہ وہ اس مسلک حق سے زیادہ بہتر کوئی صحیح پالینے کی وجہ سے اسے ترک کرے یا یہ دعویٰ کرے کہ اس پر مسلک حق کا باطل ہونا ثابت ہو چکا ہے۔

اور اسکا مصداق ابوسفیان سے ہرقل کا سیدنا و مولانا جناب محمد رسول اللہ صلی اللہ علیہ وسلم کے صحابہ کرام کے متعلق سوال ہے۔ جب ہرقل نے ابوسفیان سے دریافت کیا: (کیا ان میں سے کوئی اس دین میں داخل ہونے کے بعد اپنے دین سے ناراض ہو کر پلٹ جاتا ہے؟) ابوسفیان نے کہا: نہیں، پھر ہرقل نے کہا: (اور ایمان کی یہی حالت ہوا کرتی ہے جب وہ بشارت قلب سے جز جاتا ہے۔) صحیح بخاری مع فتح الباری جلد 1 صفحہ 32)

ہم نے بہت سے بزرگوں کے متعلق سنا ہے کہ وہ بدعت کی وادیوں میں بیٹھتے رہے پھر اللہ کریم نے ان کی رہنمائی فرمائی اور وہ باطل سے

دستبردار ہو گئے اور اپنے سابقہ نفاذ مذہب سے ناراض ہو کر مسلک حق کی طرف پلٹ آئے، لیکن کیا اسکے برعکس بھی سنتے میں آیا ہے؟ ہرگز نہیں!

لہذا اگر تم ثابت قدمی اور استقامت چاہتے ہو تو اہل ایمان کی روش کو لازم پکڑو

ساتواں وسیلہ: تربیت

ایمانی و علمی تربیت جو دائائی کے اسلوب کے ساتھ بتدریج دی جائے وہ دینی استقامت کے لئے بہت بڑا وسیلہ ہے

ایمانی تربیت جو قلب و ضمیر کو خوف رجا اور حب الہی سے زندگی بخشی ہو اور کتاب و سنت سے بعد اور آراء رہیل پر جمود کے نتیجے میں پیدا ہونے والی خشکی کے منافی ہو۔ جو صحیح دلائل کی روشنی میں دی جائے۔ اور اندھی مذہم تقلید کے منافی ہو

فکری تربیت جس کی نتیجے میں تربیت یافتہ راہ مجرہین سے نا آشنا ہو۔ لیکن دشمنان اسلام کی سازشوں اور ریشہ دوانیوں سے باخبر ہو۔ اور اس کو واقعات کا بھرپور علم ہو اور انہیں درست کرنے کی اس میں صلاحیت پیدا ہو اور وہ تنگ اور محدود ماحول پر جمود کے اور اک کے خلاف اسکا ذہن تیار ہو

بتدریج تربیت جو مسلمان کو آہستہ آہستہ لیکر چلتی ہو، جو مناسب منصوبہ بندی کے ساتھ بلندی و کمال کے ذہن کو طے کراتی ہو، جو یکبارگی، غلٹ اور ریزہ ریزہ کر دینے والی چھلانگ کے خلاف ہو۔

ثبات قدمی کے عناصر میں سے اس عنصر کی اہمیت کا اور اک کرنے

کے لئے ہم رسول اللہ صلی اللہ علیہ وسلم کی سیرت طیبہ کی طرف رجوع کرتے ہیں اور آپس میں سوال کرتے ہیں

○ مکی دور کے مظالم کے دوران صحابہ کرام رضی اللہ عنہم اجمعین کی عزیمت و استقامت کا سرچشمہ کیا تھا؟

○ سیدنا بلال، جناب معتب اور آل یاسر رضی اللہ عنہم اجمعین و دیگر ناتواں لوگ بے پناہ مصائب و مظالم کو کیسے مزاج و ارجھیلتے رہے؟ اور بڑے بڑے صحابہ کرامؓ گھنٹی کے محاصرے کی صعوبتوں میں کیوں کہ ثابت قدم رہے؟

○ بارگاہ نبوتؐ کی گہری تربیت جس نے ان کی شخصیات کو جھکا دیا تھا کے بغیر ان کی عزیمت و استقامت کے ایمان افروز واقعات کا تصور پذیر ہونا ممکن تھا؟

○ ہم ایک جلیل القدر صحابی سیدنا خباب بن ارت رضی اللہ عنہ کی استقامت کا روح پرور واقعہ بطور نمونہ پیش کرتے ہیں جنگی مالکہ لوہے کی سلاخوں کو اتنا گرم کرتی تھی کہ وہ سرخ ہو جاتیں پھر ان کو تنگی پشت لٹا دیتی تھی۔ پھر ان دھکی ہوئی سلاخوں کو ان کی کمر کی چوٹی ہی پھیل پھیل کر بجاتی تھی، کس چیز نے ان کو اس تکلیف پر صابر بنایا تھا؟

○ سیدنا بلال رضی اللہ عنہ چنان کے نیچے پڑے ہیں اور سیدہ عیہ رضی اللہ عنہا بیویوں اور رنجیروں میں جگزی ہیں۔

○ مدنی دور کے ایک دوسرے واقعہ سے ایک سوال پیدا ہوتا ہے 'غزوہ حنین میں جب اکثر مسلمان پسا ہو گئے تھے نبی اکرم صلی اللہ علیہ وسلم ثابت قدم رہنے والے بیشتر لوگ وہ جلیل القدر صحابہ کرامؓ تھے۔ جنہوں نے درگاہ نبوتؐ سے وافر مقدار میں تربیت پائی تھی۔ اگر وہاں نبویؐ

تریت نہ ہوتی تو تمہارا کیا خیال ہے کہ وہ لوگ ثابت قدم رہ جاتے۔

آٹھواں وسیلہ: راستے پر اعتماد

اس حقیقت میں معمولی شک و شبہ نہیں ہے کہ جس راہ پر مسلمان کامزن ہو۔ اس پر اعتماد بقدر زیادہ ہوگا اس کی ثابت قدمی اتنی ہی زیادہ ہوگی۔۔۔ اور اسکے چند اسباب درج ذیل ہیں:

○ برادر مسلم! جس صراطِ مستقیم کے تم سالک ہو اسکے متعلق یہ جان لینا کہ یہ کوئی نیا راستہ نہیں ہے یہ عصرِ جدید کی پیداوار نہیں ہے بلکہ یہ وہی قدیمی شاہراہ ہے جس پر تم سے قبل تمام انبیاء کرام صدیقین شہداء صالحین اور علماء کامزن رہے اس احساس و اوراک سے تمہاری اجنبیت ختم ہو جائیگی تمہاری وحشت انس و محبت میں اور تمہارا حزن و غم مسرت و شادمانی میں تبدیل ہو جائیگا کیونکہ تمہیں اس حقیقت کا ایمان افروز اور روح پرور احساس ہوگا کہ وہ سب پاکباز ہستیاں وحی اور مسکنی برادر ہیں۔

○ پارگاہِ انہی میں منتخب و برگزیدہ ہونے کا بلند ترین احساس و شعور بھی ایک عظیم تربیت ہے۔ فرمان رب کریم ہے۔

(الحمد لله و سلام على عباده الذين اصطفى) (النمل ۵۹)
 حمد ہے اللہ کے لئے اور سلام اسکے ان بندوں پر جنہیں اس نے برگزیدہ کیا

(تم اور ثنا الكتاب الذين اصطفى منا عبادنا) (فاطر ۳۲)
 پھر ہم نے اس کتاب کا وارث بنا دیا ان لوگوں کو جنہیں ہم نے (اس وارث کے لئے) اپنے بندوں میں سے چن لیا۔

وکنلک یجتبیک ربک وبعلمک من تاویل الاحادیث)
(یوسف ۶)

اور ایسا ہی ہوگا (جیسا تم نے خواب میں دیکھا کہ) تیرا رب تجھے (اپنے کام کے لئے) منتخب کریگا اور تجھے باتوں کی تہ تک پہنچنا سکھائے گا۔

اور جس طرح اللہ مالک الملک نے انبیاء کرام کا انتخاب فرمایا اسی طرح صالحین کا بھی چناؤ فرمایا ہے۔ اور انہیں انبیاء کرام علیہم السلام کے علوم کا وارث بنایا ہے۔

○ تمہارا شعور و احساس اسوقت کیا ہوگا؟ اگر اللہ نے تمہیں حیوانات و جمادات بنایا ہوتا یا طح و کافر یا بدعت کا داعی یا فاسق و فاجر بنا دیتا۔ یا بے عمل دینی دعوت سے بے بہرہ مسلمان یا بے شمار غلطیوں والے مسلک و مذہب کی طرف بلانے والا پیدا کیا ہوتا؟

○ کیا تم نہیں سمجھتے کہ تمہارا یہ احساس کہ اللہ نے تمہیں منتخب کیا ہے اور کتاب و سنت کا مبلغ اور دین کا داعی ہونے کا اعزاز بخشا ہے۔ تمہیں صراطِ مستقیم پر ثابت قدم رکھنے میں کس قدر موثر ہوگا۔

نوال و سیلہ : اللہ عز و جل کی طرف پیہم دعوت دینا

نفس اگر حرکت نہ کرے تو سڑ جائے، اور اگر اس میں روانی نہ آئے تو بدبودار ہو جائے، اور نفس کی روانی کا سب سے بڑا میدان دعوت الی اللہ ہے یہ انبیاء علیہم السلام کا وظیفہ اور مشن ہے۔ اور نفس کو عذاب سے نجات دہندہ ہے، اس سے طاقت کے چشمے پھونٹنے اور مہمات سرانجام پاتے ہیں (فلذک فادع، واستقم کما امرت) اور وہ چیز صحیح ہو ہی نہیں سکتی جسکے بارے میں کہا جائے (فلاں نہ آگے برہتا ہے نہ پیچھے ہٹتا

(ہے) اسلئے کہ نفس کو اگر تم نیکی میں مشغول نہیں کرو گے تو وہ تمکو برائی میں مشغول کر دینگا اور ایمان بڑھتا اور گھٹتا رہتا ہے۔

گہری فکر و سوچ، پیہم جسمانی کوشش و کوش، زبان کی روانی کے ساتھ زیادہ سے زیادہ وقت صرف کر کے صحیح منہج کی طرف بایں طور پر دعوت دینا کہ یہ مسلمان کا مقصد زندگی اور اسکا اہم ترین مشغلہ بن جائے، اس سے فتنہ و فساد اور ضلالت و جہالت میں مبتلا کرنے کے سارے شیطانی راستے مسدود ہو جاتے ہیں۔

اس پر احساس چیلنج مستزاد ہے جو رخنہ اندازوں، سرکشوں اور اہل باطل کے مقابل دنگی داین کے دل میں پیدا ہوتا ہے جب وہ اپنے دعوتی راستے پر رواں دواں ہوتا ہے، اس احساس سے اسکا ایمان رفعت و بلندی سے ہمکنار ہو جاتا ہے اور اسکے ستون مضبوط ہوتے چلے جاتے ہیں۔

لہذا دینی دعوت و تبلیغ اجر عظیم کا موجب ہونے کے ساتھ ساتھ مثبت و استقامت کے وسائل میں سے ایک وسیلہ اور انحراف و انحطاط اور پسپائی سے حفاظت کا ذریعہ ہے، کیونکہ جو شخص حملہ آور پوزیشن میں ہو اسے دفاع کی ضرورت نہیں ہوتی، اور اللہ تعالیٰ داعیان حق کے ساتھ ہوتا ہے انہیں ثابت قدم رکھتا ہے اور ان کے اقدامات کو درست کرتا ہے۔ اور دنگی داین کی مثل طیب جیسی ہے جو اپنے تجربے اور طبی معلومات کی بناء پر بیماری سے برسر پیکار ہوتا ہے اور دوسرے لوگوں کی بیماری سے جنگ کی وجہ سے خود اس میں مبتلا ہونے سے نسبتاً زیادہ دور ہوتا ہے۔

دسواں وسیلہ: اہل عزیمت و استقامت کا حلقہ بگوش ہونا

وہ جنگی صفت سیدنا مولانا نبی اکرم صلی اللہ علیہ وسلم نے ہمیں یہ بتائی

ہے:

ان من الناس ناسا مفا نبيح وللخير مغالبيق للشير (ابن ماجہ (۲۳۷) کتاب السنہ (۱۴۷-۱) السلسلہ الصحیحہ (۱۳۳۲))
 ”بے شک لوگوں میں کچھ ایسے لوگ ہوتے ہیں جو نیکی کی کنجیاں اور برائی کے تالے ہوتے ہیں۔“

علماء کرام، صالحین عظام، اور داعیان حق کو تلاش کرنا اور ان کی ہم نشینی ثابت و استقامت کے لئے بڑی سازگار ہے۔ اور تاریخ اسلامی میں بعض ہلاکت خیز فتنے رونما ہوئے جن میں اللہ کریم نے مسلمانوں کو اہل عذیبت و استقامت کے ذریعہ ثابت قدم رکھا۔

اس ضمن میں امام علی بن مدینی رحمہ اللہ کی وہ بات پڑھنے کے قابل ہے

اعز الله الدين بالصدیق يوم الردة وياحمد يوم المحنته
 (سید اعلام النبلاء جلد ۱۱ صفحہ ۱۹۶)

اللہ تعالیٰ نے اس دین کے غلبہ و حفاظت کا کام دو شخصوں سے لیا ارتداد کے موقع پر سیدنا ابوبکر صدیقؓ اور فتنہ خلق قرآن کے سلسلہ میں امام احمد بن حنبلؓ

ثبات و استقامت پیدا کرنے کی بہت اپنے استاذ شیخ الاسلام امام ابن تیمیہ رحمہ اللہ کے متعلق امام ابن القیمؒ کی بات لائق توجہ ہے۔ (ہم پر جب شدید خوف طاری ہو جاتا، اور بدگمانیوں سے ہمیں تکلیف ہونے لگتی، اور زمین ہم پر تنگ ہو جاتی تو ہم آپ کے پاس آتے، چنانچہ انہیں دیکھتے ہی اور ان کی بات سنتے ہی ہم سے وہ ساری حالت کانور ہو جاتی۔)

انہیں کشادہ دلی، انشراح صدر، اطمینان قلب، روحانی قوت اور ایمانی

یقین حاصل ہو جاتا ہے۔ پاک ہے وہ ذات جس نے اپنے بندوں کو اپنی جنت اپنی ملاقات سے پہلے ہی دکھا دی اور ان کے لئے اسکے دروازے دنیا ہی میں کھول دیئے، اور ان کو مہک اور خوشبو سے معطر کر دیا جس سے انہوں نے اسکی تلاش و جستجو اور اسکی طرف سبقت میں پوری قوت صرف کر دی۔ (الوائل الصیب صفحہ ۹۷)

یہاں سے دینی اخوت عزیمت و استقامت اور ثبات و استقلال کے لئے بنیادی سرچشمہ ظاہر ہوتا ہے۔ لہذا تمہارے نیک بھائی دینی پیشوا اور ایمانی مربی ہی اس راستے میں تمہارے مددگار اور مضبوط ستون ہیں جنکی طرف تم پناہ لو گے اور وہ تمہیں کتاب و حکمت کے ذریعے پیکر استقامت بنا دیں گے

برادر عزیز! ان سے وابستہ رہو اور ان کی زیر سایہ زندگی بسر کرو۔ ان نیک لوگوں سے الگ تھلگ رہنے سے بچو وگرنہ تمہیں شیاطین اچک لیں گے، کیونکہ بھڑیا دور اور الگ تھلگ رہنے والی بکری کو کھا جاتا ہے۔

گیارہواں وسیلہ: اللہ کی نصرت پر مکمل اعتماد اور مستقبل اسلام کا ہونے پر کامل یقین

مدد و نصرت کی تاخیر کی صورت میں عزیمت و استقامت اور ثبات و استقلال کی زیادہ ضرورت ہوتی ہے تاکہ کہیں قدم پھسل نہ جائیں۔ اللہ تعالیٰ فرماتا ہے۔ وکاین من نبی قاتل معہ ربعون کثیر، فما وھنوا لما اصابھم فی سبیل اللہ و ماضعفوا وما استکانو واللہ یحب الصابریین۔ وما کان قولھم الا ان قالوا ربنا اغفر لنا ذنوبنا واسر افنا فی امرنا و ثبت

اقدامنا وانصرنا على القوم الكافرين۔ فاتاهم الله ثواب الدنيا و حسن ثواب الاخرة) (آل عمران ۱۳۶، ۱۳۸)
 ترجمہ (اس سے پہلے کتنے ہی نبی ایسے گزر چکے ہیں جنکے ساتھ مل کر بہت سے خدا پرستوں نے جنگ کی۔ اللہ کی راہ میں جو مصیبتیں ان پر پڑیں ان سے وہ دل شکستہ نہیں ہوئے انہوں نے کمزوری نہیں دکھائی وہ (باطل کے آگے) سرنگوں نہیں ہوئے۔ ایسے ہی صابروں کو اللہ پسند کرتا ہے۔ ان کی دعا بس یہ تھی کہ 'اے ہمارے رب ہماری غلطیوں اور کوتاہیوں سے درگزر فرما' ہمارے کام میں تیرے حدود سے جو کچھ تجاوز ہو گیا ہو اسے معاف کر دے، ہمارے قدم جما دے اور کافروں کے مقابلہ میں ہماری مدد کر۔' آخر کار اللہ نے ان کو دنیا کا ثواب بھی دیا اور اس سے بہتر ثواب آخرت بھی عطا کیا۔"

اور جب رسول اللہ صلی اللہ علیہ وسلم نے ظلم و ستم کا نشانہ بننے والے صحابہ کرام کو عزیمت و استقامت کا درس دیا تو انہیں آزمائش کے وقت یہی فرمایا کہ مستقبل اسلام کا ہے۔ کیا فرمایا؟

صحیح بخاری میں سیدنا خباب رضی اللہ عنہ سے مرفوعاً روایت ہے
 ولینمنن اللہ هذا الامر حتی یسیرا الیراکب من صنعاء الی حضر موت ما یخاف الا اللہ والذنب علی غنمہ (صحیح بخاری مع فتح الباری ۷-۱۴۵)

اللہ تعالیٰ (دین حق کو غالب کرنے کا) معاملہ ضرور پورا فرمائے گا حتیٰ کہ ایک سوار صنعاء شہر حضر موت تک چلے گا اسے اللہ کے سوا کسی کا خوف نہ ہوگا اور نہ اپنی بکریوں پر بھیڑیے سے ڈرے گا۔
 لہذا بشارت اور خوشخبری کی احادیث مبارکہ کہ مستقبل اسلام کا ہے کو

نوفیروں پر پیش کرنا ان کی عزیمت و استقامت پر تربیت کرنے میں بہت اہم کردار کرتی ہیں۔

پارہواں وسیلہ: باطل کی پہچان ہونا اور اس کے فریب میں نہ آنا

اللہ عزوجل کے اس فرمان میں لا یغرنک تقلب الذین کفر وافی البلاد (آل عمران ۱۹۶) ”اے نبی! دنیا کے ملکوں میں اللہ کے نافرمان لوگوں کا چلنا پھرنا تمہیں دھوکے میں نہ ڈالے“ مومنوں کے لئے مسلمان تسلی اور درس استقامت ہے اور اللہ عزوجل کے اس فرمان: (فاما الزبد فیذہب جفاء) الرعد ۷۷ ”جو جھاگ ہے وہ اڑ جایا کرتا ہے“۔ اہل عقل و دانش کے لئے نصیحت ہے کہ وہ باطل سے خوف نہ کھائیں اور اسکے سامنے سرنگوں نہ ہوں۔

○ قرآن کریم کا ایک طریقہ اہل باطل کی قلعی کھولنا اور ان کے مقاصد و وسائل کا پردہ چاک کرنا ہے (وکذلک نفصل الآیات ولتستبین سبیل المجرمن) (انعام ۵۵) (اور اسی طرح ہم اپنی نشانیوں کھول کھول کر پیش کرتے ہیں تاکہ مجرموں کی راہ بالکل نمایاں ہو جائے۔) تاکہ مسلمان اچانک نہ دھر لئے جائیں اور یہ بھی جان لیں کہ کہاں کہاں سے اسلام پر حملہ آور ہوا جاتا ہے۔

○ ہم نے پارہا دیکھا اور سنا ہے کہ تحریکیں دب گئیں اور ایمان کے قدم پھسل گئے اور ان کے پائے استقامت میں لغزش آگئی۔ کیونکہ ان پر ایسے انداز سے حملہ ہوا جسکا انہوں نے اپنے دشمنوں سے تلافی کے سبب گمان بھی نہیں کیا تھا۔

تیر ہواں وسیلہ: ایسی عداوت پیدا کرنا جو ثبات قدمی پر معین و مددگار ہوں۔

اس میں سب سے اونچا مقام صبر کا ہے۔ صحیحین کی حدیث میں ہے (ما اعطی احد عطاء خیرا اوسع من الصبر) (صحیح بخاری کتاب الزکاة باب الاستغفار عن المسد، صحیح مسلم کتاب الزکاة باب فضل التعفف والصبر)

کوئی صبر سے زیادہ بہتر اور کشادہ عطیہ نہیں دیا گیا اور صبر کا اونچا درجہ وہ ہے جو آغاز مصیبت کے وقت ہو۔ جب آدمی غیر متوقع طور پر مصیبت سے دوچار ہو جاتا ہے تو اگر صبر معدوم ہو تو پسپائی آجاتی ہے اور عزیمت و استقامت رخصت ہو جاتی ہے

○ امام ابن الجوزیؒ نے ایک عبرت انگیز واقعہ نقل فرمایا ہے کہ (میں نے ایک اسی سالہ بوڑھے کو دیکھا جو نماز باجماعت کا پابند تھا اسکا نواسہ مر گیا تو اس نے کہا: کسی کو بارگاہ الہی میں دعا ہی نہیں کرنی چاہئے۔ کیونکہ (معاذ اللہ) وہ قبول ہی نہیں کرتا۔

اس بوڑھے نے مزید کہا (نعوذ باللہ) اللہ تعالیٰ معاند ہے جو ہماری کوئی اولاد باقی نہیں رہنے دیتا۔

اللہ کریم اس کی بیہودہ باتوں سے بہت بلند و بالا ہے۔

○ جب مسلمانوں پر غزوہ احد میں مصیبت پڑی جسکی انہیں توقع ہی نہیں تھی کیونکہ اللہ تعالیٰ نے ان سے مدد کا وعدہ کر رکھا تھا تو اللہ کریم نے انہیں شہیدوں اور زخمیوں کے لبو کے ذریعہ شدید سبق سکھایا: (اولما اصابکم مصیبتہ قد اصابتم مثلہا قلتم انی ہذا؟ قل

هو من عندنا نفسکم) (آل عمران ۱۶۵)
 اور یہ تمہارا کیا حال ہے کہ جب تم پر مصیبت آپڑی تو تم کہنے لگے یہ
 کہاں سے آئی؟ حالانکہ (جنگ بدر میں) اس سے دو گنی مصیبت تمہارے
 ہاتھوں (فریق مخالف پر) پڑ چکی ہے۔ اے نبی، ان سے کہو، یہ مصیبت
 تمہاری اپنی لائی ہوئی ہے۔
 وہ غلطی یہ تھی

اذا فسلتم و تنازعتم فی الامر و عصینم من بعد ما
 اراکم ماتحبون منکم من یرید الدنیا (آل عمران ۱۵۴)
 تم نے خود ہی ہمت ہار دی اور مورچے کے متعلق جھگڑنے لگے اور
 نافرمانی کی بعد اس کے کہ اللہ نے تمہیں دکھایا جو کچھ کہ تم چاہتے تھے۔
 اور تم میں سے بعض دنیا کے خواہش مند ہو گئے۔

چودھواں وسیلہ: صالح آدمی کی نصیحت

جب مسلمان کو کوئی فتنہ درپیش ہوتا ہے اور اسکا رب کریم
 آلائشوں سے پاک کرنے کے لئے آزماتا ہے تو مسبب الاسباب اللہ اس
 کو ثابت قدم رکھنے کے لئے کسی نیک آدمی کو اسکے پاس بھیج دیتا ہے جو
 اسے عزیمت و استقامت اور ثبات و استقلال کی نصیحت کرتا ہے چنانچہ
 اللہ تعالیٰ ان پاکیزہ نصیحتوں کے ذریعے اسے فائدہ پہنچاتا ہے اور صحیح قدم
 کی توفیق اور ہمت سے نوازتا ہے۔ یہ پاکیزہ نصحیح ذکر الہی، ملاقات احکم
 الحاکمین اور جنت کی نعمتوں کے روح پرور تذکرے اور جہنم کی ہولناکیوں
 کے بیان پر مشتمل ہوتے ہیں۔

برادر عزیز! امام احمد بن حنبل رحمۃ اللہ علیہ کی داستان عزیمت و

استقامت کی چند مثالیں ملاحظہ کرو جو آزمائش کی بھٹی سے خالص سونا
(کندن) بن کر نکلے۔

وہ مامون کے پاس پانچولہا لے جائے گئے اور اس نے آپ کے
پہنچنے سے قبل ہی سخت دھمکی سنا رکھی تھی۔ حتیٰ کہ امام احمد کے خادم
نے ان سے کہا:

(اے ابو عبد اللہ مجھ پر یہ بات میرے لئے ناقابل برداشت ہے۔ مامون
نے ایسی تلوار کھینچ رکھی ہے جو اس سے قبل کبھی نہیں کھینچی اور وہ
سیدنا مولانا رسول اللہ صلی اللہ علیہ وسلم کے ساتھ اپنی قربت کی قسم کھا
رہا ہے کہ اگر آپ نے خلق قرآن کے عقیدے کو تسلیم نہ کیا تو وہ آپ
کو اس تلوار سے قتل کر دیگا) (البدایہ والنہایہ ج 1 ص 332)

اور اس پر خطر موقع پر بعض ذہین و فطین اہل دانش اپنے امام کے
پاس آتے ہیں تاکہ ان کے ساتھ عزیمت و استقامت کی باتیں کریں۔
امام ذہبی کی مایہ ناز کتاب السیر جلد نمبر 11 صفحہ نمبر 238 میں ابو جعفر
انباری سے روایت ہے کہ کہتے ہیں ”جب حضرت امام احمد مامون کے
پاس لائے گئے اور مجھے اطلاع ملی تو میں نے دریائے فرات عبور کیا۔ دیکھا
کہ وہ دہلیز میں بیٹھے ہیں میں نے ان کو سلام کیا۔

انہوں نے کہا اے ابو جعفر میں مشکل میں پڑ گیا۔

میں نے کہا جناب آپ اس وقت پیشوا ہیں اور لوگ آپ کی
اقتدار کر رہے ہیں۔ اللہ کی قسم! اگر آپ نے عقیدہ خلق قرآن کو تسلیم
کر لیا تو آپ کے ساتھ لوگوں کی ایک بڑی تعداد بھی اس کو تسلیم کر لے
گی اور اگر آپ نے اس کو قبول نہ کیا تو لوگوں میں ایک بڑی جماعت
اسے نہ مانے گی اس کے علاوہ اگر اس نے آپ کو قتل نہ بھی کیا تو پھر

بھی آپ کو ایک دن مرنا ہے موت تو یقینی ہے۔ لہذا اللہ سے ڈریں اور اس عقیدہ کو ہرگز قبول نہ کریں۔ یہ سن کر حضرت امام احمد رونے لگے اور فرمایا ماشاء اللہ پھر فرمایا اے ابو جعفر دوبارہ اپنی بات کو دہراؤ چنانچہ میں نے دوبارہ دہرایا تو فرمانے لگے ماشاء اللہ

اور امام احمد نے مامون کی طرف روداد سفر خود بیان کرتے ہوئے فرمایا ہم رجب پہنچے اور وہاں سے نصف شب کے قریب کوچ کیا۔ اسی اثناء میں ہمارے روبرو ایک آدمی آیا اور کہا تم میں احمد بن حنبل کون ہیں؟ اس سے کہا گیا یہ ہیں اس نے ساربان سے کہا ذرا ٹھہرو مجھ سے کہا (اے جناب! اگر آپ یہاں قتل کر دیئے جاتے ہیں تو مت گھبرائیں آپ جنت میں جائیں گے)

پھر کما میں آپ کو اللہ کے سپرد کرتا ہوں اور چلا گیا۔

پھر میں نے اس کی بابت پوچھا تو معلوم ہوا کہ یہ عرب کے قبیلہ ربیعہ کا ایک آدمی ہے دیہات میں اون کا کام کرتا ہے اس کا نام جابر بن عامر ہے۔ اسے لوگ اچھے الفاظ سے یاد کرتے ہیں (سیر اعلام النبلاء ج 11 ص 241)

اور البلدات والنہایہ میں مذکور ہے کہ اس دیہاتی نے امام احمد سے کہا

اے جناب! آپ لوگوں کے نمائندے ہیں لہذا ان پر عقیدہ خلق قرآن کو تسلیم کر کے باعث نحوست نہ بن جائیں۔ اور آپ اس وقت لوگوں کے پیشوا ہیں۔ لہذا یہ حکمران آپ سے جو عقیدہ منوانا چاہتے ہیں اسے ہرگز نہ مانیں وگرنہ لوگ بھی آپ کی اقتداء میں اس کو تسلیم کر لیں گے اور قیامت کے دن ان کے گناہوں کا بوجھ آپ اٹھائیں گے اور اگر آپ کو

اللہ سے سچی محبت ہے تو ان مصائب و الام پر صبر کریں کیونکہ آپ کے اور جنت کے درمیان صرف قتل کئے جانے کا فاصلہ ہے)

امام احمد نے فرمایا اس شخص کی گفتگو سے میرے اس عزم و ارادہ میں مزید پختگی آئی جو میں نے ان کی دعوت اور مطالبے کو ٹھکرانے کا کیا تھا (البدایۃ والنہایۃ ج 1 ص 332)

ایک روایت میں ہے کہ امام احمد نے فرمایا (جب سے میں اس آزمائش میں پڑا اس دہماتی شخص کی گفتگو سے زیادہ باعث تقویت کسی دوسرے کی بات نہ سنی جو اس نے مجھ سے رہبہ طوق (رقہ اور بغداد کے درمیان واقع شہر کا نام) میں کی تھی اس نے کہا (اے احمد! اگر حق کی وجہ سے تمہاری جان گئی تو تم شہید مرو گے اور اگر زندہ سلامت بچ گئے تو زندگی بھر حید رہو گے تمہاری تعریف و ستائش ہوتی رہے گی) اس نے میرے دل کو قوت بخشی (سیر اعلام النبلاء ج 11 ص 241)

امام احمد نے اپنے ایک نوجوان ساتھی (محمد بن نوح) کے متعلق فرمایا جو ان کے ساتھ آزمائش میں ڈٹا رہا تھا

میں نے کسی کسب اور استقدر علم والے کو نہیں دیکھا جو محمد بن نوح سے زیادہ اللہ کے معاملہ پر قائم رہنے والا ہو۔ بے شک مجھے امید ہے کہ اس کا خاتمہ بالخیر ہوا ہو گا اس نے مجھ سے ایک دن کہا (اے ابو عبد اللہ! امام احمد کی کنیت) اللہ سے ڈرو، بے شک آپ میرے جیسے نہیں ہیں بلکہ آپ ایسی شخصیت ہیں جس کی لوگ اقتداء کرتے ہیں۔

لوگوں کی نگاہیں آپ کی طرف ہیں کہ آپ سے کیا رونما ہوتا ہے لہذا آپ اللہ سے ڈریے اور اللہ کے معاملہ پر ثابت قدم رہئے پھر وہ مر گیا اور میں نے اسکی نماز جنازہ پڑھائی اور خود اس کو دفن کیا (سیر اعلام

النبلاء جلد ۱۱ صفحہ ۲۳۲)

حتیٰ کہ وہ اہل زنداں بھی جنکو امام احمدؒ بحالت قید نماز پڑھایا کرتے تھے انہوں نے بھی آپ کو مضبوط اور راہ حق پر قائم رکھنے کے لئے بھرپور کردار ادا کیا۔

امام احمد نے ایک مرتبہ قید میں کھلا مجھے قید کی پروا نہیں ہے قید اور میرا اپنا گھر میرے نزدیک یکساں ہے اور نہ تلوار سے مارے جانے کا ڈر ہی میں صرف کوڑے کی آزمائش سے ڈرتا ہوں)

اس بات کو بعض اہل زنداں نے سنا اور کہا اے ابو عبد اللہ! اسکی بھی پروا نہ کیجئے، صرف دو کوڑوں کی بات ہے پھر آپ کو پتہ نہیں چلے گا کہ باقی کہاں پڑ رہے ہیں) پھر گویا ان کو کسی بات کا غم نہ رہا سید اعلام النبیاء جلد ۱۱ صفحہ ۲۳۰)

بردار عزیز! لہذا تم صالحین سے نصیحت حاصل کرنے کے لئے حریص ہو اور جب تمہیں نصیحت کی جائے تو اسے اچھی طرح ذہن نشین کرلو

○ سفر سے پہلے نصیحت حاصل کرو اگر تمہیں اس میں کسی امر کے رونما ہونے کا اندیشہ ہو

○ آزمائش کے دوران یا کسی متوقع ابتلاء سے پہلے اسے طلب کرو۔
اس وقت طلب کرو جب تمہیں کسی منصب پر فائز کیا جائے یا ایم مال و دولت کے وارث بنو۔ خود کو اور دیگر لوگوں کو بھی ثابت قدم رکھو اور اللہ مومنوں کا دوست ہے۔

پندرہواں وسیلہ: جنت کی نعمت اور دوزخ کی سزا میں غور کرنا اور موت کو یاد کرنا

اور جنت خوشیوں کا ملک، غنموں کی جائے تسلی اور مومنوں کی آخری منزل ہے اور نفس کی سرشت میں قربانی، عمل اور ثبات قدمی اسی صورت میں ہے جب ان کا کوئی عوض ہو جو نفس کی مشکلات کو آسان بنا دے اور راستے کی دشواریوں اور مشقتوں کو اس کے تابع کر دے۔

چنانچہ جو شخص اجرت جانتا ہے اس پر عمل کی مشقت آسان ہو جاتی ہے اور جانتا ہے کہ اگر وہ ثابت قدم نہ رہا تو وہ ایسی جنت سے محروم ہو جائے گا جس کا عرض زمین و آسمان کے برابر ہے۔ پھر نفس کو اس عنصر کی ضرورت ہوتی ہے جو اس کو زمینی مٹی سے بلند کر کے عالم علوی کی طرف لے جائے۔

نبی اکرم صلی اللہ علیہ وسلم صحابہ کرام رضی اللہ عنہم اجمعین کو ثابت قدم رکھنے کیلئے جنت کا تذکرہ فرمایا کرتے تھے حسن اور صحیح حدیث میں مذکور ہے کہ رسول اللہ صلی اللہ علیہ وسلم حضرت یاسر، حضرت عمار اور سیدہ ام عمار رضی اللہ عنہم اجمعین کے پاس سے گزرے درانحالیکہ وہ اللہ کے واسطے اذیت دیئے جا رہے تھے تو آپ نے ان سے فرمایا صبرا آل یاسر صبرا آل یاسر فان موعدکم الجنة آل یاسر صبر کرو، آل یاسر صبر کرو پیکر تمہارا صلہ جنت ہے۔ متدرک حاکم ج 3 صفحہ 383 فقہ السیرة مع تحقیق الالبانی ص 103

اس طرح رسول اللہ صلی اللہ علیہ وسلم انصار سے فرمایا کرتے تھے انکم ستلقون بعدی اثرۃ فاصبروا حتی تلقونی علی الحوض متفق علیہ ”بے شک اس پر تم صبر کرنا تاکہ حوض کوثر پر مجھ سے ملاقات (کا شرف) پاؤ“ ایسے ہی وہ شخص بھی جو قبر، حشر، حساب

میزان، پل صراط اور آخرت کی تمام جگہوں میں دونوں گروہوں (ابرار اور فجار) کے انجام پر غور کرے۔

اسی طرح موت کی یاد انسان کو نباہی سے محفوظ رکھنی ہے اور اس کو حدود الہی کے پاس روک دیتی ہے پھر وہ ان سے تجاوز نہیں کر پاتا کیونکہ جب اسے یقین ہو جاتا ہے کہ موت اس کے جوتے کے نسمے سے زیادہ قریب ہے اور اس کا وقت چند لمحات میں پورا ہو سکتا ہے تو اس کا نفس اسے پھسلنے اور انحراف کرنے کیسے دے سکتا ہے۔ اسی وجہ سے رسول اللہ صلی اللہ علیہ وسلم نے فرمایا اکثر وامن ذکر ہاذم اللذات "لذتوں کو بے مزہ کر دینے والی کا ذکر خوب کرو۔ جامع ترمذی ج 2 ص 50 ارواء الغلیل ج 3 ص 145

عزیمت و استقامت کے مواقع

عزیمت و استقامت اور ثبات و استقلال کے بہت سارے مواقع ہیں جن کا تذکرہ تفصیل طلب ہے لیکن یہاں اجمال اور اختصار پر اکتفاء کرتے ہیں۔

اول آزمائشوں پر استقامت۔ دلوں کی حالت میں جو رو بددل ہوتا رہتا ہے اس کا سبب آزمائش ہوتی ہیں چنانچہ دل جب خوشحالی اور بدحالی خوشی اور غم، فرحت اور حزن کے فتنے سے دوچار ہوتا ہے تو ایسے موقع پر اہل بصیرت ہی راہ راست پر قائم رہتے ہیں جن کے دل ایمان سے

معمور ہوتے ہیں۔

فتنے کی چند اقسام

مال کا فتنہ

ومنهم من عاهد الله لئن آتانا من فضله لنصدقن
ولنكونن من الصالحين فلما آتا هم من فضله بخوابه
وتولوا وهم معرضون (التوبہ 75-76)

ان میں سے بعض ایسے بھی ہیں جنہوں نے اللہ سے عہد کیا تھا کہ
اگر اس نے اپنے فضل سے ہم کو نوازا تو ہم خیرات کریں گے اور صالح
بن کر رہیں گے۔ مگر جب اللہ نے اپنے فضل سے ان کو دولت مند کر دیا تو وہ
بخل پر اتر آئے اور اپنے عہد سے ایسے پھرے کہ انہیں اس کی پرواہ تک
نہیں ہے۔

جاہ کا فتنہ

واصبر نفسك مع الذين يدعون ربهم بالغلاة والعشى
يريدون وجهه والاتعد عيناك عنهم تريد زينته الحياة
الدنيا ولا تطع من اغفلنا قلبه عن ذكرنا واتبع هواه
وكان امره فرطاً الكهف 28

اور اپنے دل کو ان لوگوں کی معیت پر مطمئن کرو جو اپنے رب کی رضا
کے طلب گار بن کر صبح و شام اسے پکارتے ہیں اور ان سے ہرگز نگاہ نہ
پھيرو کیا تم دنیا کی زینت پسند کرتے ہو۔ کسی ایسے شخص کی اطاعت نہ کرو
جس کے دل کو ہم نے اپنی یاد سے غافل کر دیا ہے اور جس نے اپنی

خواہش نفس کی پیروی اختیار کرنی ہے اور جس کا طریق کار افراط و تفریط پر
بنی ہے۔

دونوں سابقہ فتنوں کی ہولناکی کی بابت رسول اللہ صلی اللہ علیہ
و سلم کا ارشاد گرامی ہے۔ ملائبان جائعان ارسلانی غنم باند لھامن حرص
المراء علی المال والشرف لدینہ مسند احمد 3-60 صحیح الجامع 549 دو
بھوکے بھڑیئے جو بکریوں کے گلے میں چھوڑ دیئے جائیں اتنے تباہ کن
نہیں ہو سکتے جتنی مال اور جاہ کی حرص دین کے لئے تباہ کن ہے۔
اس کا مطلب ہے کہ مال اور شرف کے متعلق آدمی کی حرص
اس کے دین کیلئے بکریوں کے ریوڑ میں چھوڑے گئے دو بھوکے بھڑیوں
سے زیادہ تباہ کن ہے۔

بیوی کا فتنہ

ان من ازواجکم و اولادکم علوا لکم فاحذروہم تمہاری
بیویوں اور تمہاری اولاد میں سے بعض تمہارے دشمن ہیں ان سے ہوشیار
رہو۔ (التغابن الایتہ 14)

اولاد کا فتنہ

الولد مجبنتہ منجلتہ محترنتہ مسند ابو یعلیٰ ج 2 ص 305
اولاد بزدلی بخیلی اور غم کا باعث ہوا کرتی ہے۔
ظلم و ستم اور سرکشی کا فتنہ

اور اس کی بہترین منظر کشی اللہ عزوجل کے اس فرمان سے ہوتی
ہے قتل اصحاب الاخذود النار ذات الوقود اذہم علیہا

قعود وهم على ما يفعلون بالمؤمنين شهود وما نقموا منهم الا ان يؤمنوا بالله العزيز الحميد الذى له ملك السموات والارض والله على كل شئ شهيد) البرج 4-9
 مارے گئے گڑھے والے (اس گڑھے والے) جس میں خوب بھڑکتے ہوئے ایندھن کی آگ تھی جبکہ وہ اس گڑھے کے کنارے پر بیٹھے ہوئے تھے اور جو کچھ وہ ایمان لانے والوں کے ساتھ کر رہے تھے اسے دیکھ رہے تھے اور ان اہل ایمان سے ان کی دشمنی اس کے سوا کسی وجہ سے نہ تھی کہ وہ اس پر ایمان لے آئے تھے جو زبردست اور اپنی ذات میں آپ محمود ہے جو آسمان اور زمین کی سلطنت کا مالک ہے اور وہ اللہ سب کچھ دیکھ رہا ہے۔

امام بخاری نے خواب رضی اللہ عنہ سے روایت کیا کہتے ہیں کہ جب ہم نے رسول اللہ صلی اللہ علیہ وسلم سے مصائب کا شکوہ کیا کہ آپ کعبے کے سائے میں ٹیک لگائے ہوئے تھے تو آپ صلی اللہ علیہ وسلم نے فرمایا تم سے پہلے زمانے میں ایک آدمی کو پکڑا جاتا تھا اور اسے زمین کھود کر گاڑ دیا جاتا تھا پھر اس کے سر پر آری رکھی جاتی تھی اور اس کو دو ٹکڑے کر دیا جاتا تھا اور آہنی سنگھیوں سے اس کا گوشت اور ہڈیاں نوچی جاتی تھیں۔ اور یہ ظلم و ستم اس کو اپنے دین سے برگشتہ نہیں کرتا تھا (صحیح بخاری مع فتح الباری ج 12 ص 315)

وجال کافتہ

اور یہ زندگی کا سب سے عظیم فتنہ ہوگا "اے لوگو! جب سے اللہ تعالیٰ نے حضرت آدم علیہ السلام کو پیدا کیا ہے اس وقت سے دجال کے

فتنے سے بڑا فتنہ روئے زمین پر نہیں ہوا ہوگا۔

اے اللہ کے بندو! اے لوگو! لہذا تم ثابت قدم رہنا بیشک میں تم سے اس کا ایسا وصف بیان کرتا ہوں کہ مجھ سے پیشتر کسی نبی نے بیان نہیں کیا۔۔۔۔۔ سنن ابن ماجہ 2 صہ 1359 صحیح الجامع 7752

اور فتنوں کے مقابلے میں دلوں کے ثابت رہنے اور ان کے گمراہ ہونے کے مراحل کی بابت نبی کریم رؤف رحیم صلی اللہ علیہ وسلم فرماتے ہیں دلوں پر فتنے چٹائی کی مانند تنکا تنکا پیش کئے جاتے ہیں۔ پھر جس دل میں فتنہ سرایت کر جاتا ہے تو اس پر ایک سیاہ نکتہ پڑ جاتا ہے اور جو دل فتنے سے بچ جاتا ہے تو اس پر ایک سفید نکتہ پڑ جاتا ہے حتیٰ کہ دل دو قسم کے ہو جاتے ہیں۔ ایک صفا کی مانند سفید جسے آسمان و زمین کی زندگی تک کوئی فتنہ ضرر نہیں پہنچا سکتا دو سرا سیاہ و خاکستر اوندھے لونے کی مانند جو نہ نیکی جانتا ہو اور نہ برائی کو ناپسند کرتا ہو سوائے اس چیز کے جو اس کے دل میں آئے۔ (مسند امام احمد جہ 5 صہ 386 صحیح مسلم جہ 1 صہ 128)

نوٹ: چٹائی پیش کئے جانے کا مطلب یہ ہے کہ جس طرح خوابیدہ شخص کے پہلو پر چٹائی کے نشانات پڑ جاتے ہیں اسی طرح دلوں پر فتنوں کا اثر پڑتا ہے۔

دوم: جہلو میں ثابت قدم رہنا

یا ایہا الذین امنوا اذا القیتم فتنہ فاثبتوا (الانفال 45)
اے لوگو جو ایمان لائے ہو جب تمہارا مقابلہ کسی گروہ سے ہو تو ثابت قدم رہو۔

ہمارے دین اسلام میں لشکر سے فرار کبیرہ گناہوں میں شمار ہوتا ہے اور نبی اکرم صلی اللہ علیہ وسلم جو غزوہ خندق میں اپنی کمر مبارک پر مٹی ڈھوتے تھے صحابہ کرامؓ کے ساتھ بار بار بارگاہ الہی میں التجا کرتے تھے۔

و ثبت الاقدام ان لا قینا (صحیح بخاری مع فتح الباری ج 7 ص 399)

سوم منہج حق پر کار بند رہنا

من المومنین رجال صدقوا ما عاهدوا اللہ علیہ فممنہم من قضی نجبہ ومنہم من ینتظر وما بدلوا تبديلا (الاحزاب 23)

ایمان لانے والوں میں ایسے لوگ موجود ہیں جنہوں نے اللہ سے کئے ہوئے عہد کو سچا کر دکھایا ہے۔ ان میں سے کوئی اپنی نذر پوری کر چکا اور کوئی وقت آنے کا منتظر ہے۔ انہوں نے اپنے رویے میں کوئی تبدیلی نہیں کی۔

ان کے اصول ان کی جانوں سے بیش قیمت ہوا کرتے ہیں ایسا ڈٹ جانا جس میں سرنگوں ہونے کا نام و نشان نہیں ہوتا۔

چہارم موت کے وقت ثابت قدم رہنا

کافر اور بدکار لوگ شدید بے چینی اور تکلیف کے اوقات میں ثبات و استقلال سے محروم رہتے ہیں چنانچہ وہ موت کے وقت کلمہ شہادت ادا نہیں کر سکتے اور یہ سوء خاتمہ کی علامات میں سے ہے جیسا کہ ایک آدمی سے اس کی وفات کے وقت کہا گیا لا الہ الا اللہ کہو تو اس نے

اپنا سردائیں بائیں گھما کر کہنے سے انکار کر دیا۔
 اور ایک دوسرا شخص موت کے وقت کہتا ہے ”یہ تو نیا نکلا ہے
 اس کی قیمت سستی ہے۔“
 اور ایک تیسرا شخص شطرنج کے نکلڑوں کے نام گناتا اور چوتھا
 شخص گیت کے نغمے سناتا یا معشوق کا ذکر چھیڑ دیتا ہے۔

ایسا اس لئے کہ ان کاموں نے اسے دنیا میں اللہ کی یاد سے غافل
 کر رکھا تھا اور کبھی تو ان لوگوں سے جاگتی کے وقت روسیاهی یا بدبو یا
 قبلہ کی طرف سے روگردانی دیکھنے میں آتی ہے ولا حول ولا قوۃ
 الا باللہ (اللہ کی توفیق کے بغیر کسی کے اندر نیکی کرنے کی کوئی طاقت
 اور برائی سے بچنے کی کوئی قوت نہیں)

لیکن نیک اور سنت کے پابند لوگوں کو اللہ تعالیٰ ان کی موت کے
 وقت بھی ثابت قدم رہنے کی توفیق بخش دیتا ہے اور وہ کلمہ شہادت کا
 اقرار کرتے ہیں۔

ایسے لوگوں سے پروازی روح کے وقت خندہ روئی یا خوشبو اور
 یک گوندہ خوشی دیکھنے میں آتی اور یہ ان میں سے ایک شخص کی مثال
 پیش کرتے ہیں جس کو اللہ نے موت کے وقت ثابت قدم رکھا۔

وہ ابو زرعہ رازی ہیں جو ایک اہل حدیث امام ہیں ان کا ایمان افروز واقعہ
 یوں ہے۔

ابو جعفر محمد بن علی وراق لہی زرعۃ نے کہا ہم ابو زرعۃ کے پاس
 ماسحران (ری کے علاقہ میں گاؤں) میں حاضر ہوئے وہ جاگتی کے عالم میں
 تھے اور ان کے پاس ابو حاتم ابن واہرہ اور منذر بن شاذان اور دیگر جلیل
 القدر ائمہ تھے۔ انہوں نے (جاگتی کے وقت کلمہ شہادت کی تلقین کی)

حدیث مبارکہ کا ذکر کیا۔ لقنوا موتا کم لا الہ الا اللہ مگر امام ابو زرعہؒ کو اس کی تلقین کرتے شرم محسوس کی۔ پھر انہوں نے باہم کہا آؤ ہم اس حدیث کا تذکرہ کریں (ناکہ امام ابو زرعہؒ سمجھ جائیں) تو ابن وارہ نے کہا ہم سے ابو عاصم نے بیان کیا ابو عاصم کہتے ہیں کہ ہم سے عبد الحمید بن جعفر نے صلح سے روایت کرتے ہوئے بیان کیا اور وہ ابن ابی کبشہ کر رک گئے آگے نہیں بڑھے۔ پھر ابو حاتم نے کہا ہم سے بندار نے بیان کیا بندار کہتے ہیں کہ ہم سے ابو عاصم نے عبد الحمید بن جعفر سے انہوں نے صلح سے روایت کرتے ہوئے بیان کیا اور وہ بھی اس سے آگے نہیں بڑھے اور باقی لوگ خاموش رہے تو ابو زرعہؒ نے جانکنی کے عالم میں اپنی آنکھیں کھولیں اور کہا ہم سے بندار نے بیان کیا ان سے ابو عاصم نے بیان کیا ان سے عبد الحمید نے بیان کیا وہ صلح ابن ابی عرب سے روایت کرتے ہیں وہ کثیر بن مرہ سے وہ معاذ بن جبل سے روایت کرتے ہیں کہ رسول اللہ صلی اللہ علیہ وسلم نے فرمایا من کان آخر کلامہ ما لا الا اللہ دخل الجنة جس کی آخری بات لا الہ الا اللہ ٹھہری وہ جنت میں جائے گا اور اسی کے ساتھ ان کی روح پرواز کر گئی اللہ کی ان پر رحمت ہو۔ سیر الاعلام النبلاء جلد 13-76-85

ان جیسے پاکباز لوگوں کے متعلق ہی اللہ تعالیٰ کا ارشاد گرامی ہے۔

ان الذین قالو ربنا اللہ تم استقا موا امتنزل علیہم
الملائکہ الا تخافوا ولا تحزنوا وابشروا بالجنة التی
کنتم توعدون فصلت 30

”اس میں شک نہ کرو کہ وہ لوگ جنہوں نے کہا کہ ہمارا رب اللہ ہے پھر

وہ اس عقیدہ پر جے رہے ان پر فرشتے اترتے ہیں اور کہتے ہیں کہ تم
مت ڈرو اور مت غم کھاؤ اور اس جنت کی خوشخبری سناؤ جس کا تم سے
وعدہ کیا گیا تھا

ہم بارگاہ الہی میں ہر موقع پر عزیمت و استقامت اور ثبات و
استقلال کی بھیک مانگتے ہیں۔

وآخر دعوانا ان الحمد لله رب العالمین

www.KitaboSunnat.com

سرورق و نجران طباعت

ملک شفیق الرحمن فاروق آباد فون۔ ۳۵۹۱-۲۹۹۸

دینی بھائیوں اور بہنوں!

آپ کو معلوم ہے کہ موجودہ دور میں کفر و شرک، الحاد و زندقہ کی اسلام دشمن تحریکیں اپنے مذموم مقاصد کے حصول کیلئے زبردست جدوجہد کر رہی ہیں۔ دنیا بھر میں اہل باطل بے پناہ مادی وسائل کے بل بوتے پر گمراہ کن اور ہلاکت خیز افکار و نظریات کی نشرو اشاعت وسیع پیمانے پر کر رہے ہیں اور لوگوں کو ورغلانے، بہکانے، گمراہ کرنے، نور اسلام سے محروم کرنے اور شریعت مطہرہ سے بے بہرہ کرنے کی سر توڑ کوشش کر رہے ہیں۔ ان کی تپاک کوششوں کو پیوند خاک کرنا ان کے پھیلائے ہوئے مسموم لٹریچر کے اثرات کو زائل کرنا اور ان کے مقابلے میں پاکیزہ اسلامی اقدار و تعلیمات کی نشرو اشاعت کرنا انسانوں کو کفر و شرک کے اندھیروں سے نکال کر توحید و سنت کے اجالوں میں لانا، معصیت و سرکشی کی دلدل سے نکال کر صراط مستقیم دکھانا ہر مسلمان پر فرض ہے جو دو جہاں کی کامیابی و کامرانی کا طالب ہے۔

یقیناً یہ فکری، علمی، قلمی اور مالی جہاد ہے۔


آئیں! آپ بھی اس جہاد میں شریک ہو جائیں اور دین حق کو غالب کرنے اور باطل کو پسا کرنے کیلئے اپنے پاکیزہ مال سے دینی لٹریچر کی نشرو اشاعت میں بھرپور حصہ ڈالیں مناسب مقدار میں یہ کتب طبع کروائیں یا خرید کر تقسیم کریں۔

فون نمبر 0441-63703

فیکس نمبر 0441-77002

رابطہ کیلئے سید ضیاء اللہ شاہ بخاری

اکاؤنٹ نمبر 1951 الائیڈ بینک لیمنڈ منھاس شہید روڈ سائیوال



جامعة البدر الإسلامية
عظيمة الشان في جامع مسجد
رمضان المبارك